

श्री तोटकाष्टकम्

विदिताखिलशास्त्रसुधाजलधे  
सहितोपनिषत्कथितार्थनिधे ।  
हृदये कलये विमलं चरणं  
भव शङ्कर देशिक मे शरणम् ॥ १ ॥

करुणावरुणालय पालय मां  
भवसागरदुःखविदूनहृदम् ।  
रचयाखिलदर्शनतत्त्वविदं  
भव शङ्कर देशिक मे शरणम् ॥ २ ॥

भवता जनता सुहिता भविता  
निजबोधविचारणचारुमते ।  
कलयेश्वरजीवविवेकविदं  
भव शङ्कर देशिक मे शरणम् ॥ ३ ॥

भव एव भवानिति मे नितरां  
समजायत चेतसि कौतुकिता ।  
मम वारय मोहसहाजलधि  
भव शङ्कर देशिक मे शरणम् ॥ ४ ॥

सुकृतेऽधिकृते बहुधा भवतो  
भविता समदर्शनलालसता ।  
अतिदीनमिमं परिपालय मां  
भव शङ्कर देशिक मे शरणम् ॥ ५ ॥

जगतीमवितुं कलिताकृतयो  
विचरन्ति महामहसःपृष्ठलतः ।  
अहिमांशुरिवात्र विभासि पुरो  
भव शङ्कर देशिक मे शरणम् ॥ ६ ॥

गुरुपुङ्गव पुङ्गवकेतन ते  
समतामयतां न हि कोऽपि सुधीः ।  
शरणागतवत्सलतत्त्वनिधे  
भव शङ्कर देशिक मे शरणम् ॥ ७ ॥

विदिता न मया विशदककला  
न च किञ्चन काञ्चनमस्ति गुरो ।  
द्रुतमेव विधेहि कृपां सहजां  
भव शङ्कर देशिक मे शरणम् ॥ ८ ॥

